



वर्ष १२, अड्क १

(२०७५ पुस १७ गतेदेखि २०७५ चैत १७ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

मधेस प्रदेशको मानव अधिकार अवस्था विश्लेषण

अनौपचारिक क्षेत्र सेवा केन्द्र (इन्सेक) मधेस प्रदेश कार्यालयले विगतदेखि नै त्रैमासिक रूपमा मानव अधिकार उल्लङ्घन तथा ज्यादतिका घटनाहरूको विश्लेषण सहितको प्रतिवेदन प्रकाशन गर्दै आएको छ । यस प्रदेश कार्यालय अन्तर्गत रहेका सप्तरी, सिरहा, धनुषा, महोत्तरी, सर्लाही, रौतहट, बारा र पर्सा गरी आठ ओटै जिल्लाका प्रतिनिधिहरूले दैनिक रूपमा जिल्लामा भएका मानव अधिकार उल्लङ्घन तथा ज्यादतीका घटनाहरू अभिलेख गरेर प्रदेश कार्यालयमा पठाउँछन् ।

सन् २०२३ (जनवरीदेखि मार्च) मा मानव अधिकार उल्लङ्घन तथा ज्यादतीका घटनामा ९४ महिला सहित १ सय १४ जना पीडित भएको घटना विवरण इन्सेक मधेस प्रदेश कार्यालयमा अभिलेखित भयो ।

तीन महिनाको अवधिमा अन्य पक्षबाट ६ महिला सहित नौ जनाको मृत्यु भयो । जसमध्ये

जलेश्वर नगरपालिका-५ का ७५ वर्षीय हरिदेव राउतलाई २०७९ माघ २६ गते सोही ठाउँका ६८ वर्षीय सुरेन्द्र राउतले जलेश्वरको पर्सा पतैली चोकमा प्रहरी चौकी अगाडि कुटपिट गरी हत्या गर्दा समेत प्रहरीले बेवास्ता गरेको भन्दै स्थानीयले विरोध प्रदर्शन गरे । पर्सा चौकमा धान, चामल लगायतको अन्नपात खरिदविक्रीको काम गरिरहेका बृद्ध हरिदेवलाई लागु पदार्थ सेवन गरेका सुरेन्द्रले मुक्का र लात्तिले हिर्काउँदा मृत्यु भयो । आरोपितलाई सोही दिन गिरफ्तार गरी कानुनी दायरामा ल्याइएको प्रहरीले बतायो ।

बाल अधिकारका घटनामा २४ बालिका र एक बालक गरी २५ जना बालबालिका पीडित भएको घटना इन्सेक मधेस प्रदेश कार्यालयले अभिलेख गच्यो । अभिलेखित घटना अनुसार बालविवाह घटनामा तीन, बलात्कारका घटनामा १८ र यौन दुर्व्यवहारका घटनामा चार जना पीडित

भए भने एक जना नवजात शिशुको हत्या गरिएको छ ।

यसै अवधिमा महिला अधिकारका घटनामा ६२ जना पीडित भए । जसमध्ये बलात्कारका घटनामा १४, बलात्कार प्रयासका घटनामा आठीयौन दुर्योगहारका घटनामा एक, ‘बोक्सी’का घटनामा एक, घरेलु हिंसाका घटनामा २४, महिला

बेचविखन तथा ओसारपसारमा १, महिला बेचविखन प्रयासमा दुई र बहुविवाहका घटनामा ११ जना पीडित भए ।

राजू पासवान
प्रदेश संयोजक

घटनाका प्रकार अनुसार पीडित सङ्ख्या (जनवरी-मार्च २०२३)

	राज्यपक्षबाट			अन्यपक्षबाट			कूल जम्म
	महिला	पुरुष	जम्मा	महिला	पुरुष	जम्मा	
 अपहरण					३	३	३
 घाइते					१	१	१
 कुटपिट					८	८	८
 बाल अधिकार				२४	१	२५	२५
 अमानवीय व्यवहार				१	१	३	३
 हत्या				६	३	९	९
 आर्थिक, सामाजिक तथा सांस्कृतिक अधिकार					१	१	१
 जातीय विभेद					१	१	१
 धम्की				१		१	१
 महिला अधिकार				६३		६३	६३
 जम्मा				१४	२०	११४	११४



मधेस प्रदेसको मानव अधिकार अवस्था : तीन महिनाका प्रतिनिधिमूलक घटना

(२०७९ पुस १७ गतेदेखि २०७९ चैत १७ गतेसम्म)

नागरिक तथा राजनीतिक अधिकार सम्मानित रूपले बाँच्न पाउने अधिकार हत्या अन्यपक्षबाट धनुषा

जनकपुरधाम उपमहानगरपालिका-८ पिरारी पछ्वारी टोल बस्ने २० वर्षीय रोहितकुमार साह र सोही उपमहानगरपालिका-१३ पिडारी टोलका २२ वर्षीय विष्णु साहलाई २०७९ पुस २७ गते अपहरण गरी भारतको सितामढी जिल्लाको बेला परिहारमा हत्या गरेको आरोपमा महोत्तरी जिल्ला मनरा सिसवा नगरपालिका-२ इटहर्वा बस्ने २४ वर्षीय किसन कुमार पण्डित र सोही पालिका बस्ने २४ वर्षीय मुकेश पासवानलाई जिल्ला प्रहरी कार्यालय धनुषाले माघ १२ गते गिरफ्तार गयो। गिरफ्तार मध्ये आरोपित पासवानको घटनामा कुनै भूमिका नदिएकोले रिहा गरिएको प्रहरीले जनायो। पुस २७ गते जनकपुरबाट मामा घर भारतको सितामढी बेला परिहार गएको बेलामा उनीहरु अपहरणमा परेका थिए। अपहरणकारीले भारतीय मोबाइलबाट ५० लाख रुपियाँ र पछि २० लाख रुपियाँ फिरौती मारेको थियो। परिवारजनले फिरौती मारेको भन्दै जिल्ला प्रहरी कार्यालय धनुषामा माघ ४ गते उजुरी दिए। जिल्ला प्रहरी कार्यालय धनुषाले भारतीय प्रहरीसँग मिलेर अनुसन्धान गर्दा विहारको सितामढीमा खाडलमा गाडिएको अवस्थामा दुई जनाको शव माघ ८ गते विहान फेला परेको जिल्ला प्रहरी कार्यालय धनुषाका प्रवक्ता डिएसपी प्रदीपबहादुर क्षेत्रीले बताए। शवको भारतको सितामढी अस्पतालमा पोस्टमार्टम गरी शव आफन्तजनलाई माघ ९ गते जिम्मा लगाइयो। जिल्ला अदालतको चैत २७ गतेको आदेशले आरोपितलाई पुर्पक्षका लागि थुनामा पठायो।

कुटपिट

सप्तरी

छिनमस्ता गाउँपालिका-५ का बडा सदस्य ४७ वर्षीय योगेन्द्रप्रसाद शर्मा, उनका बुवा ७५ वर्षीय बिन्देश्वर शर्मा र भतिजा ३० वर्षीय सञ्जयकुमार शर्मालाई २०७९ माघ ११ गते सोही ठाउँका ५० वर्षीय जयनाथ शर्मा,

उनका छोरा २९ वर्षीय मनोज शर्मा, ५० वर्षीय शिवशंकर पण्डित र ४५ वर्षीय अनिल मिश्र भनिने सुन्दरकान्त मिश्रले कुटपिट गरेको भन्दै पीडित योगेन्द्रप्रसाद शर्माले माघ १२ गते जिल्ला प्रहरी कार्यालयमा उजुरी दिए। छिनमस्ता गाउँपालिका-५ लोखरमस्थित स्वास्थ्य चौकीका प्रमुख राजाखानु मेहताको लिखित आग्रहमा बडा अध्यक्ष ६३ वर्षीय जयप्रकाश ठाकुर र बडा सदस्य योगेन्द्र सार्वजनिक स्वास्थ्य चौकी र प्रसुती गृह अनुगमन निरीक्षणमा गएका बेला आकमण भएको योगेन्द्रले बताए। स्वास्थ्य चौकी र प्रसुती गृहभित्र बाख्ना नचाराउन, धान र कपडाहरू नसुकाउन तथा फोहोर नगर्न भनेपछि आरोपितहरूले गालीगलौज गर्दै कुटपिट गरेको बडा अध्यक्ष ठाकुरले बताए। घाइते तीनै जनाको राजविराजस्थित छिनमस्ता अस्पतालमा उपचार भयो। घाइतेहरूको घाउजाँच माघ १३ गते गजेन्द्रनारायण सिंह अस्पतालमा भयो। छिनमस्ता गाउँपालिका-५ नम्वर बडा कार्यालयले समेत बैठक बसी जयनाथ, मनोज र मिश्रविरुद्ध जिल्ला प्रहरी कार्यालयमा माघ १२ गते उजुरी दियो। हालसम्म आरोपितहरू गिरफ्तार भएका छैनन्।

महोत्तरी

जलेश्वर नगरपालिकाका निवासी एपिवान टेलिभिजन महोत्तरीका संवाददाता ३१ वर्षीय नविन चौधरीलाई २०७९ फागुन २४ गते साँझ समाचार सङ्कलन गरी घर फर्किने क्रममा अपरिचित समूहले वियरको बोतल प्रहार गरी घाइते बनाएको पीडित पक्षको आरोप छ। होली पर्वको समाचार सङ्कलनका लागि जलेश्वर नगरपालिका-५ चौरीया पुगेका पत्रकार चौधरीलाई घर फर्किने क्रममा अपरिचित समूहले आकमण गरेको थियो। घाइते चौधरीको धनुषा जिल्ला जनकपुरधाम स्थित जानकी हेल्प केयरमा उपचार भएको नेपाल पत्रकार महासंघ महोत्तरी शाखाका सचिव राजकरण महतोले बताए। चौधरीलाई वियरको बोतलले टाउकोमा प्रहार गर्नुका साथै लाती र चिरपटले प्रहार गरिएको थियो। पत्रकार चौधरीको टाउको, पिठ्युलगायत शरिरका विभिन्न अंगमा चोट लागेको अस्पतालले जनायो। पीडित परिवारले आरोपितविरुद्ध फागुन २५ गते जिल्ला प्रहरी कार्यालय



महोत्तरीमा उजुरी दिए। घटनामा संलग्न रहेको आशंकामा भारत विहार मधुवनी जिल्लाका ३७ वर्षीय रञ्जित ठाकुरलाई गिरफ्तार गरेको जिल्ला प्रहरी कार्यालय महोत्तरीका एसपी प्रकाश मल्लले बताए। पकाउ परेका आरोपितवाट उपचार खर्च पीडितलाई भराउन लगाएर चैत्र २२ गते रिहा गरिएको छ।

सर्लाही

बरहथवा नगरपालिका-१० किसनपुर कटानी टोलका २३ वर्षीय कृष्ण कुमार चौधरीमाथि फागुन ३ गते सोही ठाउँका दुर्गा सरस्वती जनता माध्यमिक विद्यालयका पूर्व व्यवस्थापन समितिका अध्यक्ष ३८ वर्षीय रामनारायण यादवले कुर्सी प्रहरी गरी घाइते बनाएको भन्दै पीडितले फागुन ४ गते इलाका प्रहरी कार्यालय बरहथवामा उजरी दिए। टाउकोमा गहिरो चोट लागेका चौधरीको जिल्ला अस्पताल मलडगावामा उपचार भयो। विद्यालयमा भाई, बहिनी तथा भतिजहरूको पढाइको अवस्था बुझ्न गएका चौधरीमाथि यादवले एकासी कुर्सी प्रहरी गरेको पीडितका दाजु ३२ वर्षीय रामविश्वास चौधरीले बताए। दुवै पक्षवाट एक अर्काविरुद्ध निवेदन आएको हुनाले सत्य तथ्य बुझी कानून बमोजिम कारबाही प्रक्रिया अगाडि बढाउने इलाका प्रहरी कार्यालय बरहथवाका डिएसपी मकेन्स कुमार मिश्रले जानकारी दिए। यो अवधिमा आरोपितलाई पकाउ नगरी कारबाही प्रक्रिया अगाडि नबढाएको देखिन्छ।

दुर्घटना

धनुषा

जनकपुरधाम उपमहानगरपालिका-११ बस्ने प्राइम टेलिभिजनका धनुषा संवाददता ३० वर्षीय चाँदनी भालाई फागुन ३० गते सूचना सङ्कलनका लागि गएको बेला दुर्घटनामा गरेको भन्दै पीडितले जनकपुरधाम उमनपा-४ क्याम्पसचोक बस्ने रामस्वरूप रामसागर बहुमुखी क्याम्पस जनकपुरधाममा अध्ययनरत ३२ वर्षीय कमोद्ध मण्डलविरुद्ध जिल्ला प्रहरी कार्यालय धनुषामा २०७९ चैत १ गते उजुरी दिइन्। क्याम्पसमा हुन लागेको स्वियु निर्वाचनको सामाचार सङ्कलन गर्न पुगेको बेला आफूलाई अपमानजनक शब्दको प्रयोग र व्यवहार गरेको, मेरो अस्मितामा आँच पुग्ने गरी सार्वजनिक स्थल राराव क्याम्पस परिसरमा गाली बेइज्जती गरी अभद्र व्यवहार गरेकोले जिल्ला प्रहरी कार्यालय धनुषामा उजुरी दिएको पत्रकार चाँदनी भाले बताइन्। जिल्ला प्रहरी कार्यालय धनुषाका डिएसपी वेदप्रसाद गौतमले पत्रकार भाको उजुरी प्रहरीमा आएकोले घटनाबारे अनुसन्धान गरिरहेको

बताए। नेपाल पत्रकार महासंघ धनुषा शाखा अध्यक्ष मनिका भाले चैत १ गते प्रेस विज्ञप्ति जारी गर्दै घटनाको निष्पक्ष छानविन गरि दोषीमाथि कारबाही गर्न माग गर्नु भयो।

सर्लाही

कविलासी नगरपालिका-९ सलेमपुर की २९ वर्षीया अञ्जली कुमारी साहलाई पुस २० गते दुर्घटनामा तथा ज्यान मार्ने धम्की दिएको आरोपमा मलंगवा नगरपालिका-४ का ४८ वर्षीया देवी राय र उनका पति ४२ वर्षीया मुकेश यादवविरुद्ध पीडितले ०७९ पुस २४ गते जिल्ला प्रहरी कार्यालय मलंगवामा उजुरी दिइन्। पति ३६ वर्षीया चन्दनप्रसाद साहमाथि जबरजस्ती करणी मुद्दा चलिरहेको हुँदा आरोपितहरूले सो घटनासँग सम्बन्धित कपाली कागज बनाउनका साथै दुर्घटनामा गरेको तथा ज्यान मार्ने धम्की दिएको पीडितको आरोप छ। आरोपितहरूलाई कानुन बमोजिको कारबाही प्रक्रिया अगाडि बढाउने जिल्ला प्रहरी कार्यालय मलंगवाका एसपी नरेश राज सुवेदीले बताए। यो अवधिसम्म आरोपितलाई कारबाही भएन।

बारा

वन डिभिजन कार्यालय बाराका वन अधिकृत ४९ वर्षीय विनोदकुमार सिंहलाई कोल्हवी नागरपालिका-५ का वडा अध्यक्ष ४५ वर्षीय नन्दकिशोर चौधरीले फागुन २७ गते अनुगमन स्थलमा दुर्घटनामा गरेको आरोप छ। दुर्घटनामा आरोपमा वन कार्यालयको अनुगमन टोलीले आरोपित चौधरीलाई कोल्हवी नागरपालिका-५ ककडी टोलबाट सोही दिन गिरफ्तार गयो। आरोपित चौधरीले दुर्घटनामा तथा गालीगलौज गरेको र डिभिजन वन कार्यालयले रोपेका विरुद्ध नष्ट गरेको भन्दै आरोपित विरुद्ध पीडित पक्षले फागुन २७ गते डिभिजन वन कार्यालय सिमरामा उजुरी दिए। डिभिजन वन कार्यालयले डिभिजन वन कार्यालयको जमिनमा लगाएको विरुद्ध नष्ट गरी बस्ती बसाउने नियत आरोपितको रहेकाले डिभिजन वन कार्यालयले गिरफ्ता गरी अनुसन्धान गरेको पीडितले बताए। अनुगमनको अगुवाइ गरेका डिभिजन वन कार्यालयका कार्यालय प्रमुख माथि दुर्घटनामा र सार्वजनिक सम्पति नष्ट गरेको आरोपमा अनुसन्धान भइरहेको कार्यालय प्रमुख सिंहले बताए। वन डिभिज कार्यालयको अनुगमन टोलीलाई दुर्घटनामा र विरुद्ध नष्ट गरेको आरोपमा २४ दिन सम्म अनुसन्धान गर्ने अधिकार अनुसार वन डिभिजन कार्यालयले अनुसन्धान गर्ने विषय



भएको प्रमुख जिल्ला अधिकारी नवराज सापकोटाले बताए। प्रमुख जिल्ला अधिकारी सापकोटाले डिभिजन वन कार्यालयको अनुसन्धान कार्यालाई सहयोग गर्ने र वडा कार्यालयका सेवा सुचारु गर्ने पहल गर्ने बताए।

अपहरण

सर्लाही

लालबन्दी नगरपालिका-१ नवलपुरमा स्थानीय सुनचाँदी व्यवसायी रामकिशोर साहका छोरा १९ वर्षीय गुँ साहलाई २०७९ पुस २४ गते अपहरण गर्ने प्रयास गरेको आरोपमा भारत सितामढी जिल्ला फुल्काहा ग्राम घर भएका ३६ वर्षीय चुनु महतोलाई पुस २४ गते ईलाका प्रहरी कार्यालय नवलपुरले घटना स्थलबाट गिरफ्तार गय्यो। चार जनाको समूहमा आएका अपरिचित व्यक्तिहरूले लालबन्दी नगरपालिका-१ नवलपुर स्थित पूर्व बसपाकेंद्रिय दक्षिणतर्फ रहेको आफ्नो 'मनकामना सुनचाँदी' नाम गरेको पसलबाट जबरजस्ती गाडीमा बसाउन खोजी अपहरणको प्रयास गरेको गुँ साहले बताए। अपहरण प्रयास गर्नेहरू मध्ये आरेपित चुनु महतोलाई गिरफ्तार गरिसकेको र थप अनुसन्धानको लागि ईलाका प्रहरी कार्यालय नवलपुरमा राखिएको जिल्ला प्रहरी कार्यालय मल वाका एसपी नरेश राज सुवेदीले जानकारी दिए अन्य आरोपितहरूको खोजी कार्य भइरहेको सुवेदीले बताए। गिरफ्तार गरिएहरूको स्थास्थ परीक्षण जिल्ला अस्पताल मल वामा गरिएको जिल्ला प्रहरी कार्यालय मल वाका एसपी सुवेदीले बताए। अन्य आरोपित फरार छन्। माघ ९ गते आरोपित विरुद्ध पीडित पक्षले जिल्ला अदालत सर्लाहीमा मुद्दा दर्ता गराएका छन्। ०७९ चैत २ गते सर्लाही जिल्ला अदालतका न्यायिक्षण श्री चन्द्रकान्त पौडेलको इजलासले आरोपितलाई पुर्पक्षकालागि थुनामा पठाएका छन्।

आगानविय व्यवहार

सिरहा

गोलबजार नगरपालिकाका नगर प्रमुख ५० वर्षीय श्यामकमार श्रेष्ठमाथि ०७९ चैत १४ गते मोबिल छ्यापाई अमानवीय व्यवहार गरेको आरोपमा नहरा गाउँपालिका-४ का ४३ वर्षीय साधुशरण महराविरुद्ध पीडितले चैत १५ गते नगरपालिकाको लेटरप्याडमा जिल्ला प्रहरी कार्यालय सिरहामा उजुरी दिए। सिरहा जानका लागि गोलबजार नगरपालिका कार्यालयबाट गाडी चढौं गरेको बेला उहाँ माथि आरोपितले मोबिल छ्यापेको थियो। प्रमुख श्रेष्ठका अनुसार अपरिचित एक व्यक्तिले केही कागजहरू दिएस्तो गरिरहेकै बेला आरोपितले शरिरमा मोबिल छ्यापेका थिए।

मोबिल छ्यापेहरूले नेपाल कम्युनिष्ट पार्टी (बहुमत) को जनसंघर्ष परिचालन समितिको पर्चा समेत छरेका थिए। प्रहरीले आरोपितलाई चैत १४ गते गिरफ्तार गरेको जिल्ला प्रहरी कार्यालय सिरहाका डिएसपी रविन्द्रराज पाण्डेले बताए।

पर्सा

बहुदरमाई नगरपालिका-९ विश्रामपुर की ५२ वर्षीया एनुलिया खातुनालाई सोही ठाउँका ४० वर्षीय अब्दुल हक अन्सारी, ७० वर्षीया अमाना खातुन, ३८ वर्षीया मोनेजा खातुन र २० वर्षीया रुक्साना खातुनले कथित बोक्सीको आरोपमा यातना दिए। आरोपीहरूले पीडितलाई फागुन १ गते खेतवारीमा घाँस काटीरहेको अवस्थामा लछार पछार पारी लगाएको फरिया खोलेर नाडेगै पारेर यातना दिएको भन्दै सोही दिन जिल्ला प्रहरी कार्यालय पर्सामा उजुरी दिए। घटना पश्चात आरोपीहरू फरार रहेकोले खोजतलाश भइरहेको जिल्ला प्रहरी कार्यालय पर्साका प्रहरी प्रवक्ता डिएसपी दीपक गिरीले बताए।

बल अधिकार

बलात्कार, यौन दुर्व्यवहार

सप्तरी

१४ वर्षीया बालिकालाई २०७९ पुस ३० गते अपहरण गरी शरीर बन्धकमा लिई बलात्कार गरेको भन्दै खडक नगरपालिका-२ दुहबी टोलका ४१ वर्षीय शनिदेव चौधरीविरुद्ध पीडितकी आमाले माघ ४ गते ईलाका प्रहरी कार्यालय कडरबोनामा उजुरी दिइन्। पीडितका अनुसार आरोपितले विवाह गर्दै भनि भुट्टा आश्वासन दिई आफ्नो नियन्त्रणमा लिई भाग्न उम्कन नदिई बलान विहुल गाउँपालिका-२ चन्हारीस्थित श्री भगवती राष्ट्रिय प्राथमिक विद्यालयको दक्षिण रहेको बाँसझारीमा बलात्कार गरे। पीडितको स्वास्थ्य परीक्षण माघ ५ गते राजविराजस्थित गजेन्द्रनारायण सिंह अस्पतालमा भयो। प्रहरीले आरोपितलाई माघ ६ गते गिरफ्तार गय्यो। जिल्ला अदालतमा माघ २९ गते अभियोगपत्र दायर भएकोमा जिल्ला न्यायाधीश माधवप्रसाद सुवेदीको फागुन २ गते इजलाशले आरोपितलाई पुर्पक्षका लागि थुनामा पठायो।

१५ वर्षीया बालिकालाई २०७९ माघ १४ गते राति बलात्कार गरेको भन्दै शम्भुनाथ नगरपालिका-१ खोक्सर प्रवाहाका २२ वर्षीय राजेशकुमार रामविरुद्ध पीडितकी आमाले फागुन १९ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण फगुन १९ गते गजेन्द्रनारायण सिंह अस्पतालमा भयो। आरोपितविरुद्ध जिल्ला अदालतबाट फागुन २६ गते पकाउ



पुर्जी जारी भयो। आरोपित हालसम्म गिरफ्तार भएका छैनन्।

१४ वर्षीया बालिकालाई २०७९ माघ द गते यौन दुर्व्यवहार गरेको भन्दै सुरु । नगरपालिका-४ कदमाहा टोलका ४२ वर्षीय बच्चु भनिने शिवशंकर चौधरीविरुद्ध पीडितकी आमाले माघ ९ गते इलाका प्रहरी कार्यालय कडरबोनामा उजुरी दिइन्। घुम्ती पसलमा बसेर व्यापार गरिरहेकी बालिकालाई उदारो खाएको हराहिसाब हेन्त लगाई आरोपितले यौन दुर्व्यवहार गरेको पीडितले बताइन्। पीडितको स्वास्थ्य परीक्षण माघ १० गते राजविराजस्थित गजेन्द्रनारायण सिंह अस्पतालमा भयो। प्रहरीले आरोपितलाई माघ ९ गते गिरफ्तार गन्यो। जिल्ला अदालतमा फागुन २ गते अभियोग पत्र दायर भएकोमा जिल्ला न्यायाधीश हर्कबहादुर क्षेत्रीको फागुन ३ गतेको इजलाशले आरोपितलाई १ लाख १० हजार रुपियाँ धरौटीमा माग गर्न आदेश दियो। आरोपितलो तोकिएको धरौटी रकम राखन नसकेपछि आरोपितलाई पुर्पक्षका लागि थुनामा पठायो।

सिरहा

१३ वर्षीया बालिकालाई ०७९ माघ १२ गते बलात्कार गरेको आरोपमा सिरहा नगरपालिका-२२ का २२ वर्षीय संतोष कुमार यादवविरुद्ध पीडित पक्षले माघ १२ गते जिल्ला प्रहरी कार्यालय सिरहामा उजुरी दिए। पीडित बालिकाको स्वास्थ्य परीक्षण माघ १२ गते प्रादेशिक अस्पताल सिरहामा भयो। प्रहरीले आरोपितलाई माघ १२ गते गिरफ्तार गन्यो। आरोपितविरुद्ध पीडित पक्षले फागुन ८ गते जिल्ला अदालतमा जबरजस्ती करणीको मुद्दा दर्ता गन्यो। जिल्ला अदालतको फागुन १० गतेको आदेशले आरोपितलाई पुर्पक्षका लागि थुनामा पठायो।

१३ वर्षीया बालिकालाई ०७९ फागुन ५ गते बलात्कार गरेको आरोपमा मिचैया नगरपालिका-४ का १८ वर्षीय अभियोख मुखियाविरुद्ध पीडित पक्षले इलाका प्रहरी कार्यालय मिचैयामा फागुन ५ गते उजुरी दिए। पीडित बालिकाको स्वास्थ्य परीक्षण फागुन ५ गते प्रादेशिक अस्पताल सिरहामा भयो। प्रहरीले आरोपितलाई फागुन ५ गते गिरफ्तार गन्यो। आरोपितविरुद्ध पीडित पक्षले फागुन २९ गते जिल्ला अदालतमा जबरजस्ती करणीको मुद्दा दर्ता गन्यो। जिल्ला अदालतको फागुन ३० गतेको आदेशले आरोपितलाई पुर्पक्षका लागि थुनामा पठायो।

सात वर्षीया बालिकालाई ०७९ माघ १४ गते यौन दुर्व्यवहार गरेको आरोपमा कल्याणपुर नगरपालिका-

बालबालिकाविरुद्ध भएका हिंसाबाट पीडित सङ्ख्या

(जनवरी-मार्च २०२३)



बलात्कार

१८



यौन दुर्व्यवहार

४



बालविवाह

३



जम्मा

२५

१२ का ५२ वर्षीय अगनु राइनविरुद्ध पीडित पक्षले माघ १४ गते जिल्ला प्रहरी कार्यालय सिरहामा उजुरी दिए। पीडित बालिकाको स्वास्थ्य परीक्षण माघ १४ गते प्रादेशिक अस्पतालमा भयो। प्रहरीले आरोपितलाई माघ १४ गते गिरफ्तार गन्यो। आरोपितविरुद्ध पीडित पक्षले फागुन १० गते जिल्ला अदालतमा जबरजस्ती करणीको मुद्दा दर्ता गन्यो र जिल्ला अदालतको फागुन ११ गतेको आदेशले आरोपितलाई १ लाख ५० हजार रुपियाँ धरौटीमा रिहा गन्यो।

धनुषा

१६ वर्षीया बालिकालाई २०७९ फागुन ४ गते बलात्कार गरेको आरोपमा सबैला नगरपालिका-१३ किरतपुर बस्ते २८ वर्षीय राजबानु मुखियाविरुद्ध पीडित पक्षले फागुन ४ गते इलाका प्रहरी कार्यालय सबैलामा उजुरी दियो। पीडितको स्वास्थ्य परीक्षण फागुन ४ गते प्रादेशिक अस्पताल जनकपुरमा भयो। आरोपितलाई फागुन १४ गते जिल्ला अदालत धनुषाबाट प्रहरीले १० दिनको लागि म्याद थप गराई फर्किने क्रममा प्रहरीको भ्यानबाट हाम फालेर फरार भएपछि आरोपितलाई फागुन १७ गते गिरफ्तार गरेको जिल्ला प्रहरी कार्यालय धनुषाका डिएसपी बेदप्रसाद गौतमले बताए।

१२ वर्षीया बालिकालाई २०७९ चैत ८ गते बलात्कार गरेको आरोपमा सबैला नगरपालिका-६ गोविन्दपुर बस्ते २७ वर्षीय जितेन्द्र यादवविरुद्ध पीडित पक्षले चैत ९ गते इलाका प्रहरी कार्यालय सबैलामा उजुरी दिए। इलाका प्रहरी कार्यालय सबैलाले आरोपितलाई चैत

१० गते गिरफतार गयो। सैला नगरपालिका-३ स्थित सनराइज बोर्डिंग स्कूलमा कार्यरत शिक्षक जितेन्द्र यादवले बालिकालाई विद्यालयको शौचालयमा मुख थुनेर बलात्कार गरेको पीडितको आरोप छ। पीडित बालिकाको स्वास्थ्य परीक्षण चैत ९ गते जनकपुरस्थित प्रादेशिक अस्पताल जनकपुरधाममा भयो।

महोत्तरी

१५ वर्षीया बालिकालाई ०७९ माघ १२ गते गाउँ नजिकैको स्कूलको चौरमा लगी सामूहिक बलात्कार गरेको भन्दै मनरा सिस्ता नगरपालिका-७ का २० वर्षीय धर्वेन्द्र यादव, २७ वर्षीय मुकेश यादव, २६ वर्षीय छटु सहनी र २० वर्षीय मुकेश सहनीविरुद्ध पीडित पक्षले माघ १३ गते जिल्ला प्रहरी कार्यालय, जलेश्वरमा उजुरी दिए। पीडितको स्वास्थ्य परीक्षण जिल्ला अस्पताल जलेश्वरमा माघ १३ गते भयो। आरोपितहरु मध्ये दुई जना छटु सहनी र मुकेश सहनीलाई प्रहरीले फागुन २९ गते गिरफतार गयो। जिल्ला अदालतमा फागुन १८ गते मुद्दा दर्ता भयो। जिल्ला अदालतको चैत ५ गतेको आदेशले आरोपितहरुलाई पुर्पक्षको लागि थुनामा पठायो। अन्य आरोपितको खोजि कार्य भइरहेको प्रहरीले जनाएको छ।

सर्लाही

१७ वर्षीया बालिकालाई २०७९ फागुन १ गते बलात्कार गरेको आरोपमा चक्रघट्टा गाउँपालिका-५ पिडिरियाका ३६ वर्षीय समिर मन्सुरविरुद्ध पीडितको बाबुले फागुन ८ गते जिल्ला प्रहरी कार्यालय मलंगवामा उजुरी दिए। घटना पश्चात आरोपित मन्सुर फरार रहेकोले खोजी कार्य भइरहेको जिल्ला प्रहरी कार्यालय मलंगवाका इन्स्पेक्टर राकेश यादवले बताए। पीडितको स्वास्थ्य परीक्षण फागुन ९ गते सर्लाही जिल्ला अस्पताल मलंगवामा गरिएको अस्पतालका प्रमुख डा. नवलकिशोर सिंहले बताए।

१७ वर्षीया बालिकालाई फागुन २१ गते बलात्कार गरेको आरोपमा पर्सा गाउँपालिका-३ नारायणपुरका ३२ वर्षीय रामपुकार यादवविरुद्ध पीडितका बुबाले फागुन २८ गते जिल्ला प्रहरी कार्यालय मलंगवामा उजुरी दिए। घटनापछि आरोपित यादव भारततर्फ गएकाले खोजी कार्य जारी रहेको जिल्ला प्रहरी कार्यालय मलंगवाका डिएसपी कैलास राइले बताए। पीडित बालिकाको स्वास्थ्य परीक्षण फागुन २८ गते सर्लाही जिल्ला अस्पताल मलंगवामा भयो।

रैतहट

१५ वर्षीया बालिकालाई ०७९ माघ १३ गते बलात्कार गरेको आरोपमा राजपुर नगरपालिका-३

राजपुरका २१ वर्षीय शेख मोजरे आलम भनिने रेहानविरुद्ध पीडितको आमाले माघ १९ गते जिल्ला प्रहरी कार्यालय गैर रौतहटमा उजुरी दिइन्। पीडितको स्वास्थ्य परीक्षण माघ १९ गते प्रादेशिक अस्पताल गैरमा भयो। आरोपित फरार रहेकोले अनुसन्धान भइरहेको डिएसपी मल्लले बताए।

बारा

१४ वर्षीया बालिकालाई माघ ५ गते पर्सा जिल्ला पक्हाँ मैनपुर गाउँपालिका-४ का १६ वर्षीय एक बालकले बलात्कार गरेको आरोपमा पीडितको बुबाले इलाका प्रहरी कार्यालय इटहरीमार्फत इलाका प्रहरी कार्यालय सिम्रोनगढमा माघ ६ गते उजुरी दिए। आरोपित बालकलाई इलाका प्रहरी कार्यालयको प्रहरीले सिम्रोनगढ नगरपालिका-१० देवापुर टेटा टोलमा लुकिछिपि बसेको अवस्थामा माघ ७ गते गिरफतार गयो। पीडित पक्षले दिएको उजुरी माघ ८ गते प्रहरीले दर्ता गयो। पीडित बालिकाको स्वास्थ्य परीक्षण माघ ८ गते प्रादेशिक अस्पताल कलैयामा भयो। घरबाट हराइरहेकी पीडित बालिकालाई इलाका प्रहरी कार्यालय सिम्रोनगढ प्रहरीले सिम्रोनगढ नगरपालिका-१० देवापुर टेटा टोलबाट ०७९ पुस २७ गते उदार गरी माघ ८ गते अभिभावकको जिम्मा लगाएको थियो। घटनाको अनुसन्धान भइरहेको प्रहरीले जनाएको छ।

१६ वर्षीया बालिकालाई ०७९ माघ ९ गते फेटागाउँपालिका-१ रजवटीया टोलका २२ वर्षीय राकेश पिण्डित र फेटा गाउँपालिका-४ बतरा टोलका २६ वर्षीय मनिषकुमार शर्माले प्रसौनी गाउँपालिका-३ गाउँ नजिकैको झाडीमा लगी सामूहिक बलात्कार गरेको भन्दै पीडितकी आमाले जिल्ला प्रहरी कार्यालयमा माघ ९ गते उजुरी दिइन्। विद्यालयमा पढ्न जाई गर्दा आरोपित दुवै जनाले नियन्त्रणमा लिएर पिकअफ भ्यानमा राखी शिवम् इटा भट्टाको झाडीमा लगी बलात्कार गरेको पीडित बालिकाले बताइन्। पीडित बालिकाको स्वास्थ्य परीक्षण माघ ९ गते प्रादेशिक अस्पताल कलैयामा भयो। आरोपित दुवै जनालाई जिल्ला प्रहरी कार्यालयको प्रहरीले घरमा लुकेर बसेको अवस्थामा गिरफतार गयो।

१० वर्षीय बालकलाई ०७९ फागुन १० गते बालयैन दुरुपयोग/बालयैन दुर्घटवहार गरेको आरोपमा इलाका प्रहरी कार्यालयका प्रहरीले जितपुरसिमरा उपमहानगरपालिका-७ का ४३ वर्षीय खेमराज चिमरियालाई घरमा लुकेर बसेको अवस्थामा गिरफता गयो। पीडित बालकको घर नजिकै बालयैन दुरुपयोग/बालयैन दुर्घटवहार गरेको भन्दै पीडित बालकका

बुवाले फागुन १० गते इलाका प्रहरी कार्यालय सिमरामा उजुरी दिए। पीडित बालकको स्वास्थ्य परीक्षण अल्पाइन अस्पताल सिमरामा फागुन १० गते गरियो। घटनाको अनुसन्धान भइरहेको प्रहरीले जनाएको छ।

पर्सा

१४ वर्षीया बालिकालाई ०७९ पुस १८ गते बलात्कार गरेको भन्दै बारा जिल्ला कलैया उपमहानगरपालिका-५ बरेवाका ३९ वर्षीय रामबाबु महतोविरुद्ध पीडित पक्षले पुस १८ गते जिल्ला प्रहरी कार्यालय पर्सामा उजुरी दिए। आरोपितले बालिकालाई वीरगंज महानगरपालिका-१६ स्थित न्यु शुभकामना गेष्टहाउसमा लगेर बलात्कार गरेका थिए। बालिकाको स्वास्थ्य परीक्षण पुस २० गते वीरगंजको नारायणी अस्पतालमा भयो। आरोपित हालसम्म फरार रहेको जिल्ला प्रहरी कार्यालयका इन्स्पेक्टर मोहन साहले बताए।

सात वर्षीया बालिकालाई ०७९ माघ ११ गते बलात्कार गरेको आरोपमा १५ वर्षीय बालकविरुद्ध पीडित पक्षले माघ ११ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ ११ गते गिरफ्तार गयो। बालिकाको स्वास्थ्य परीक्षण माघ ११ गते वीरगंजको नारायणी अस्पतालमा भयो। प्रहरीले आरोपितविरुद्ध जिल्ला सरकारी विकिल कार्यालय मार्फत् जिल्ला अदालतमा फागुन २ गते अभियोजन दर्ता गयो। जिल्ला अदालतको फागुन ३ गतेको आदेशले आरोपित बालकलाई पुर्पक्षका लागि बालसंधार गृह वीरगञ्ज पठायो।

१० वर्षीया बालिकालाई ०७९ फागुन ८ गते बलात्कार गरेको अरोपमा ठोरी गाउँपालिका-१ फिङ्गे खोलाका ५९ वर्षीय रामचन्द्र क्षेत्रीविरुद्ध पीडितकी आमाले फागुन ८ गते जिल्ला प्रहरी कार्यालय पर्सामा उजुरी दिइन्। प्रहरीले आरोपितलाई ०७९ फागुन ८ गते गिरफ्तार गयो। बालिकाको स्वास्थ्य परीक्षण फागुन ८ गते वीरगंजको नारायणी अस्पतालमा भयो।

११ वर्षीया बालिकालाई ०७९ चैत १ गते बलात्कार गरेको अरोपमा बारा जिल्ला जीतपुर सीमरा उपमहानगरपालिका, बकुलीया निवासी २० वर्षीय श्यामबाबु हजराविरुद्ध पीडितका अभिभावकले चैत १ गते जिल्ला प्रहरी कार्यालय पर्सामा उजुरी दिए। प्रहरीले आरोपितलाई चैत १ गते गिरफ्तार गयो। पीडितको स्वास्थ्य परीक्षण चैत १ गते वीरगंजको नारायणी अस्पतालमा भयो। प्रहरीले घटनाको थप अनुसन्धान गरिरहेको जिल्ला प्रहरी कार्यालय पर्साका डिएसपी दीपक गिरीले बताए।

१४ वर्षीया बालिकालाई ०७९ फागुन १९ गते यौन दुर्व्यवहार गरेको आरोपमा वीरगंज

महानगरपालिका-१७ अलौका २० वर्षीय विजय साह कानुविरुद्ध पीडितका अभिभावकले फागुन १९ गते जिल्ला प्रहरी कार्यालय पर्सामा उजुरी दिए। पीडितको स्वास्थ्य परीक्षण फागुन १९ गते वीरगंजको नारायणी अस्पतालमा भयो। आरोपित साह कानु फरार रहेका छन्।

बालविवाह

सप्तरी

१७ वर्षीया बालिकालाई २०७९ माघ ८ गते भारतको जम्मु कश्मिर राज्य श्रीनगर अविकरपोरा पालामोराका ४१ वर्षीय गुलाम जिलानीले राजगढ गाउँपालिका-२ इनर्वामा बालविवाह गरेको भन्दै सशस्त्र प्रहरीले माघ १४ गते जिल्ला प्रहरी कार्यालयमा प्रतिवेदन दियो। प्रतिवेदनका आधारमा जिल्ला प्रहरी कार्यालयले उजुरी दर्ता गयो। सशस्त्र प्रहरी इन्स्पेक्टर तुलसीराम कार्कीको प्रतिवेदनले जिलानीसहित उनलाई नेपाल ल्याएर विवाह गराउने भारत जम्मु काश्मिर राज्य रैनवारीका ४० वर्षीय मो.रफिक खार र उनकी पत्नी २७ वर्षीया नुर जहान र बालिकाविरुद्ध समेत उजुरी दर्ता भयो। विवाह गरेर भारततर्फ जाई गरेको अवस्थामा सशस्त्र प्रहरी बल नेपाल बोर्डर आउट पोष्ट बनैनियाको टोलीले बालिका र तीन जना भारतीय नागरिकलाई गिरफ्तार गरेर माघ १४ गते नेपाल प्रहरीको जिम्मा लगाएको थियो। राजीखुशीले विवाह गरेकाले बालिकाका अभिभावकले उजुरी दिन अस्विकार गरेपछि सशस्त्र प्रहरी प्रतिवेदनका आधारमा मुद्दा दर्ता भयो। जिल्ला अदालतमा विवाहका लागि सहमति दिने बालिकाको ४४ वर्षीय बुवा र ४२ वर्षीय आमासमेत ६ जनामाथि फागुन ५ गते अभियोगपत्र दायर भएकोमा जिल्ला न्यायाधीश हेमन्त रावलको इजलाशले फागुन १० गते बालिकालाई ३ महिना कैद गरी सजाय स्थगनको फैसला गयो। गिरफ्तार भएका अन्य तीन जना आरोपितहरू फागुन ११ गतेदेखि पुर्पक्षका लागि राजविराज कारागारमा थुनामा छन्। फरार रहेका बालिकाका बुवा र आमाविरुद्ध वारेण्टसहितको म्यादी पुर्जी जारी भयो। अदालतमा फागुन १७ गते हाजिर भएका बालिकाका आमा साधारण तारिखमा र बुवा ५ हजार रुपियाँ धरौटी राखी पुर्पक्षका लागि तारेखमा रिहा भए।

राजविराज नगरपालिका-६ पुरनी पोखरीकी १८ वर्षीया बालिकाको २०७९ फागुन १६ गते राति सोही ठाउँका २२ वर्षीय रामकुमार चौहानका छोरा गोविन्दबहादुर चौहानसँग हुने निश्चित भएको बालविवाह प्रहरीले रोकेको छ। स्थानीयवासी र इन्सेक्टको सूचनाका आधारमा विवाहस्थल पुरोको प्रहरीले विवाहस्थलबाटे बालिकाका परिवारका सदस्यलाई गिरफ्तार गयो।



बालविवाह भएमा कानुन बमोजिम कारबाही हुने बताएपछि विवाह नगर्ने तर तयार भएको भोजको खाना अतिथिहरूलाई खुवाइ पाउन अनुमति लिए। विश्वासमा प्रहरीले खानाको नाश नहोस् भनी अतिथिलाई भोज खुवाउन अनुमति दिए। आरोपितहरूले राजविराजमा विवाह नगरी शम्भुनाथमा पुगेर गोप्य ढूँगले बालविवाह गरे।

राजविराज नगरपालिका-१ पडरियाकी १९ वर्षीया बालिकाको २०७९ फागुन २५ गते राति सुनसरी जिल्ला हरीनगर गाउँपालिका-३ का रामेश्वर साहका छोरा मोहनकुमार साहसंग हुने बालविवाह स्थानीयवासीको सूचनाका आधारमा विवाहस्थल पुगेको प्रहरीले फागुन २५ गते राति विवाहस्थलबाटे बालिकाका बुवा उमेशप्रसाद साहलाई नियन्त्रणमा लिएपछि विवाह रोकियो। बालविवाह गरे कानुन बमोजिम कारबाही हुने बताएपछि सुनसरीबाट सप्तरीका लागि निस्किएको जन्ती बाटोबाटै फर्कियो। नियन्त्रणमा परेका साहले उमेर पुगेपछि मात्र छोरीको विवाह गर्न सहमति जनाएपछि फागुन २६ गते उनलाई रिहा गरियो।

१४ वर्षीया बालिकालाई २०७९ माघ ११ गते शम्भुनाथ नगरपालिका-३ स्थित शम्भुनाथ मन्दिरमा बालविवाह, हाडनातामा विवाह र बलात्कार गरेको भन्दै खडग नगरपालिका-९ लालपट्टीका २१ वर्षीय धिरेन्द्र कुमार साहविरुद्ध पीडितका बुवाले इलाका प्रहरी कार्यालय कल्याणपुरमा माघ २१ गते उजुरी दिए। छोरी बेपत्ता भएको भन्दै माघ १२ गते हुलिया जाहेरी दिएका पीडितका बुवाले बालिका र आरोपित दुवै माघ २१ गते फेला परेपछि बालविवाह र हाडनाता करणीको उजुरी दिए। भागेर प्रेमविवाह गरेका आरोपित तीन पुस्ताभित्र जेठा हजुरबुवाका नाती र पीडित कान्छा हजुरबुवाका नातिनी हुन्। बालिकाको स्वास्थ्य परीक्षण माघ २१ गते गजेन्द्रनारायण सिंह अस्पताल राजविराजमा भयो। बालिकालाई अभिभावकको जिम्मा लगाइयो। जिल्ला अदालतमा फागुन १६ गते अभियोग पत्र दायर भएकोमा जिल्ला न्यायाधीश नवीनकुमार जोशीको फागुन १७ गतेको इजलाशले आरोपितलाई पुर्पक्षका लागि थुनामा पठायो।

महिलामाथि हुने सबै प्रकारका भेदभाव, दुर्व्यवहार मानव बेचबिखन तथा ओसारपसार

पर्सा

२५ वर्षीय महिलालाई मानव बेचबिखन तथा ओसारपसार गरेको आरोप महोत्तरी जिल्ला गौशाला नपा-१ भरतपुर टोलका ३७ वर्षीय रमेश श्रेष्ठ, वीरगंज मनपा-८ गहवा बस्ने ५४ वर्षीय अनिल कुमार अरोरा र लमजुङ जिल्ला राइनास नपा-४ सातविसे बजारका ३२ वर्षीय डोलनाथ कट्टेलविरुद्ध पीडितले पुस २४ गते जिल्ला प्रहरी

कार्यालय पर्सामा उजुरी दिइन्। प्रहरीले आरोपितलाई ०७९ पुस २५ गते वीरगंजको होटेल रानीपोखरीबाट गिरफतार गय्यो। पीडितले होटेलका म्यानेजर अरोरा र कुकको काम गर्ने श्रेष्ठले पैसा दिने प्रतोभन देखाई कट्टेलका निम्नि खरिद गरेको भनि उनीहरूको विरुद्ध दिएकी थिइन्। जिल्ला प्रहरी कार्यालयले पुस २५ गते जिल्ला अदालत पर्साबाट पाँच दिनको म्याद लिई अवश्यक अनुसन्धान गरिहरेको जिल्ला प्रहरी कार्यालयका डिएसपी दीपक गिरीले जानकारी दिए। जिल्ला प्रहरी कार्यालय पर्साले आरोपित विरुद्ध मानव बेचबिखनमा मुद्दा दर्ता गरी अनुसन्धान सुरु गरेकोमा जिल्ला अदालतमा माघ १५ गते दर्ता गरेको थियो। जिल्ला अदालतको ०७९ माघ १७ गतेको आदेशले आरोपित पुर्पक्षका लागि वीरगंज कारागार चलान गरिएको छ।

२६ वर्षीय महिलालाई मानव बेचबिखन तथा ओसारपसार गरेको आरोपमा प्रहरीले वीरगंज महानगरपालिका-१६ बसपार्ककमा स्थित भानुप्लाजा होटेलका संचालक २३ वर्षीय सनि पासवान, ३७ वर्षीय शम्भु पासवान, भारत विहारको मुजफरपुरका ३२ वर्षीय अरुण कुमारलाई ०७९ पुस २६ गते गिरफ्तार गय्यो। आरोपितमध्ये भारतीय नागरिक अरुण कुमारले बारा जिल्ला जीतपुर सीमरा उपमहानगरपालिका-१० की महिलालाई ७ हजार रुपियाँमा होटेलबालाले पुस २६ गते व्यवस्था गरेको बताए। आरोपित उनीहरू विरुद्ध जिल्ला प्रहरी कार्यालय पर्सामा पुस २६ गते पीडित महिलाले उजुरी दिइन्। जिल्ला प्रहरी कार्यालय पर्साले आरोपितहरू विरुद्ध मानव बेचबिखनमा मुद्दा दर्ता गरि अनुसन्धान सुरु गरेको जनायो।

२३ वर्षीय महिलालाई मानव बेचबिखन तथा ओसारपसार गरेको आरोपमा प्रहरीले ठोरी गाउँपालिका-१ वीन टोलका ३३ वर्षीय राजकुमार दासलाई ०७९ पुस २६ गते गिरफतार गय्यो। ठोरी गाउँपालिका-५ बाघमोर्चाका पीडित महिलालाई भारतमा कन्यापुजामा सहभागी गराउने लोभ देखाई बेचन लैजान खोज्दा प्रहरीले उनलाई उद्धार गरेको थियो। आरोपित दास विरुद्ध प्रहरीले अनुसन्धान गरिरहेको जनाएको छ।

बलात्कार, बलात्कार प्रयास, यौन दुर्व्यवहार

सप्तरी

२० वर्षीया महिलालाई २०७९ माघ ११ गते राति बलात्कार गरेको भन्दै कञ्चनरूप नगरपालिका-१० बदगामा भौडाहा टोलका ३० वर्षीय चन्दन खत्वेविरुद्ध पीडितले माघ १२ गते इलाका प्रहरी कार्यालय कञ्चनरूपमा उजुरी दिइन्। घरको दक्षिण तर्फको कोठामा



एकलै सुत्ने गरेकी पीडित निदाएका बेला पसेका आरोपितले गर्भमा रहेको बालक मारिदिने धम्की दिई बलात्कार गरेको पीडितले बताइन्। पीडितका पति मजदुरी गर्न तीन महिना अधि भारतको पञ्जाब गएका छन्। पीडित सासु, ससुरासँग बस्दै आएकी छिन्। पीडितको स्वास्थ्य परीक्षण माघ १२ गते गजेन्द्रनारायण सिंह अस्पताल राजविराजमा भयो। प्रहरीले माघ १३ गते उजुरी दर्ता गच्चो। आरोपित हालसम्म गिरफ्तार भएका छैनन्। अदालतबाट माघ १५ गते पकाउ पुर्जी जारी भयो।

४० वर्षीया एकल महिलालाई २०७९ पुस २९ गते राति बलात्कार गरेको भन्दै कञ्चनरूप नगरपालिका-२ बरमधियाका ५० वर्षीय बेचन पण्डितले पीडितले इलाका प्रहरी कार्यालय कञ्चनरूपमा फागुन १५ गते उजुरी दिइन्। आरोपितले विहे गर्ने र पालनपोषण गर्ने प्रलोभन देखाइ पटक-पटक बलात्कार गरेको र पछिल्लो पटक पुस २९ गते बलात्कार गरेको पीडितले बताइन्। बलात्कारका कारण गर्भवती भएको बताएकी पीडितको राजविराजस्थित गजेन्द्रनारायण सिंह अस्पतालमा फागुन १६ गते गर्भजाँच गर्दा ३१ हप्ताको गर्भ रहेको पाइयो। इलाका प्रहरी कार्यालय कञ्चनरूपले फागुन १७ गते उजुरी दर्ता गच्चो। आरोपित हालसम्म गिरफ्तार भएका छैनन्।

४५ वर्षीया एकल महिलालाई २०७९ फागुन ७ गते विहान बलात्कार गरेको भन्दै शम्भुनाथ नगरपालिका-७ भंगाहाका ५० वर्षीय रामचलितर भनिने लक्षण पासवानविरुद्ध पीडितले फागुन ७ गते इलाका प्रहरी कार्यालय कल्याणपुरमा उजुरी दिइन्। गहुँबारीमा पानी लगाउन गएका बेला आरोपितले बलात्कार गरेको भन्दै पीडितले उजुरी दिएपछि फागुन ७ गते नै प्रहरीले आरोपितलाई गिरफ्तार गच्चो। पीडितको स्वास्थ्य परीक्षण फागुन ७ गते गजेन्द्रनारायण सिंह अस्पताल राजविराजका भयो। इलाका प्रहरी कार्यालय कल्याणपुरले फागुन ७ गते उजुरी दर्ता गच्चो। प्रहरीले जिल्ला अदालतमा फागुन २९ गते अभियोगपत्र दायर भएकोमा न्यायाधीश नविनकुमार जोशीको फागुन ३० गतेको इजलाशले आरोपितलाई ५ लाख रुपियाँ धरोटीमा पुर्पक्षका लागि रिहा गर्ने आदेश दियो। अदालतले तोकेको धरोटी रकम बुझाउन नसकेपछि आरोपितलाई थुनामा पठायो।

सुस्त मनस्थिरीकी ४३ वर्षीया महिलालाई २०७९ चैत ९ गते बलात्कार गरेको भन्दै रुपनी गाउँपालिका-६ का ६० वर्षीय मुक्तिलाल साहविरुद्ध पीडितले चैत १० गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण चैत १० गते राजविराजस्थित गजेन्द्रनारायण सिंह अस्पतालमा भयो। पीडितले बनाउदै गरेको नयाँ घरमा गाडिएको दयुवेलमा नुहाउन गएकी महिलालाई

नियन्त्रणमा लिई बलात्कार गरेको भन्दै पीडितले दिएको उजुरी जिल्ला प्रहरी कार्यालयले चैत १५ गते दर्ता गच्चो। आरोपित हालसम्म गिरफ्तार भएका छैनन्। आरोपितविरुद्ध चैत १७ गते पकाउ पुर्जी जारी भयो। अभिलेख नम्बर : ०२५

१८ वर्षीया युवतीलाई २०७९ पुस २० गते बलात्कार गरेको भन्दै कञ्चनरूप नगरपालिका-२ बरभमधियाका २४ वर्षीय गुलाब शेखले पीडितकी आमाले माघ २४ गते इलाका प्रहरी कार्यालय कञ्चनरूपमा उजुरी दिइन्। पीडितको स्वास्थ्य परीक्षण माघ २४ गते गजेन्द्रनारायण सिंह अस्पतालमा भयो। इलाका प्रहरी कार्यालय कञ्चनरूपले माघ २४ गते उजुरी दर्ता गच्चो। आरोपित हालसम्म गिरफ्तार भएका छैनन्।

१९ वर्षीया युवतीलाई ०७९ फागुन २८ गते देखि अपहरण तथा शरिर बन्धक बनाई बलात्कार गरेको भन्दै सुरु । नगरपालिका-३ दौलतपुरका २५ वर्षीय प्रमोदकुमार मण्डलविरुद्ध पीडितकी आमाले चैत २२ गते इलाका प्रहरी कार्यालय कल्याणपुरमा उजुरी दिइन्। पीडितकी आमाका अनुसार रुपनी गाउँपालिकास्थित साथीको घर जान निस्केकी पीडितलाई शम्भुनाथ नगरपालिका-६ कठौना बजारस्थित किरण चौधरीको घर कोठामा बन्धक बनाई आरोपितले बलात्कार गरेको र आपत्तिजनक फोटो, भिडिओ समेत बनाएका छन्। कठौना बजारमा खाजा खानका लागि फकाई भुक्यानमा पारी किरण चौधरीको कोठामा पेय पदार्थमा नशालु औषधि मिसाइ खान दिएर बेहोस बनाई बलात्कार गरेको बताएकी पीडितले हल्ला गर्दा आपत्तिजनक फोटो, भिडिओ देखाई आमा, बुवा, भाई समेतलाई ज्यान मार्ने धम्की दिई डर त्रासमा पारी पटक-पटक बलात्कार गरेको बताइन्। पीडितका अभिभावकले थाहा पाएर चैत १५ गते पीडितलाई उद्धार गरी घर ल्याए। पीडितको स्वास्थ्य परीक्षण चैत १७ गते गजेन्द्रनारायण सिंह अस्पतालमा भयो। घटनास्थलमा छुटेको आरोपितको पर्स, परिचयपत्र र एटिएम कार्डहरू समेत पीडितले प्रहरीको जिम्मा लगाएकी छिन्। आरोपित हालसम्म गिरफ्तार भएका छैनन्।

१८ वर्षीया युवतीलाई २०७९ चैत १० गते बलात्कार गरेको भन्दै खडक नगरपालिका-५ खोजपुरका सन्तोष साहले र सोही ठाउँका २५ वर्षीय विर्जु साहले सहयोग गरेको भन्दै पीडितले चैत २० गते इलाका प्रहरी कार्यालय कडरबोनामा उजुरी दिइन्। पीडितका अनुसार तरकारी बिक्री गरेर साँझ घर फकिर्दै गर्दा साइकल विग्रिएकाले विर्जुले मर्मत गरिदिने आश्वासन दिई रात परेपछि मुख थुनी आफ्नो घर लगी कोठामा थुनेको र अर्का आरोपित सन्तोषले बलात्कार गरे। पीडितको



स्वास्थ्य परीक्षण चैत २० गते गजेन्द्रनारायण सिंह अस्पतालमा भयो। गाउँघरबाटे आरोपित विर्जुलाई चैत २० गते प्रहरीले गिरफ्तार गच्यो। अर्का आरोपित सन्तोष हालसम्म गिरफ्तार भएका छैनन्। सन्तोषविरुद्ध चैत २० गते पकाउ पुर्जी जारी भयो।

२१ वर्षीया महिलालाई २०७९ माघ १४ गते सामूहिक बलात्कारको प्रयास गरेको भन्दै डाक्नेश्वरी नगरपालिका-१० का २५ वर्षीय मुकेश यादव, शम्भुनाथ नगरपालिका-४ सखुवाका २२ वर्षीय मुकेश राम र ३० वर्षीय शंकरदेव साहविरुद्ध पीडितले माघ १६ गते जिल्ला प्रहरी कार्यालयमा उजुरी दिइन्। शम्भुनाथ नगरपालिका-४ सखुवा टोलको बाटो हुँदै सोल्टासँग मोटरसाइकलमा गढ्दरहेका बेला बाटो छेकी नियन्त्रणमा लिई बलात्कार प्रयास गरेको पीडितले बताइन्। प्रहरीले आरोपितहरूलाई माघ २२ गते गिरफ्तार गच्यो। जिल्ला प्रहरी कार्यालयले आरोपितहरू विरुद्ध माघ २२ गते उजुरी दर्ता गच्यो। पीडितको स्वास्थ्य परीक्षण माघ २२ गते गजेन्द्रनारायण सिंह अस्पताल राजविराजमा भयो। जिल्ला अदालतमा फागुन १८ गते अभियोग पत्र दायर भएकोमा जिल्ला न्यायाधीश हरिश चन्द्र इ नामको इजलाशले फागुन १९ गते जनही ५० रुपियाँ धरौटी माँग गर्ने आदेश भयो। आरोपितहरू जनही ५० हजार धरौटी बुझाएर पुर्पक्षका लागि तारेखमा रिहा भए।

४५ वर्षीया एकल महिलालाई २०७९ माघ २४ गते बलात्कार प्रयास गरेको भन्दै तिरहुत गाउँपालिका-२ मैनाकडेरीका ३७ वर्षीय अमोद महात्मान यादविरुद्ध पीडितले माघ २५ गते इलाका प्रहरी कार्यालय कञ्चनरूपमा उजुरी दिइन्। इलाका प्रहरी कार्यालय कञ्चनरूपले माघ २५ गते आरोपितलाई गिरफ्तार गरी माघ २६ गते उजुरी दर्ता गच्यो। पीडितको घरआँगन छेउमै रहेको शौचालय जाँदा आरोपितले पछाडिबाट समातेर भईमा लडाई बलात्कार प्रयास गरेको पीडितले बताइन्। पीडितको स्वास्थ्य परीक्षण माघ २५ गते राजविराजस्थित गजेन्द्रनारायण सिंह अस्पतालमा भयो। सापटी लिएको ७० हजार रुपियाँ मारदा भुठा आरोप लगाएको आरोपितले बताए। जिल्ला अदालतमा फागुन १४ गते अभियोग पत्र दायर भएकोमा जिल्ला न्यायाधीश रमेशप्रसाद ज्वालीको फागुन १५ गतेको इजलाशले आरोपितलाई धरौटीमा पुर्पक्षका लागि तारेखमा रिहा गर्ने आदेश दियो।

२२ वर्षीया महिलालाई २०७९ माघ २४ गते दिउँसो बलात्कार प्रयास गरेको भन्दै तिरहुत गाउँपालिका-५ बुधेवा घर भई सुरुद्गा नगरपालिका-५ कुशाहा बजारस्थित ससुराली गाउँ वस्ने ५० वर्षीय बुधेवावाला भनिने जाकिर हुसेन मियाँविरुद्ध पीडितले माघ २६ गते

महिलाविरुद्ध भएका हिंसाबाट पीडित सङ्ख्या

(जनवरी - मार्च २०२३)



बलात्कार

१४



घरेलु हिंसा

१४



यौन दुर्व्यवहार

१



बलात्कार प्रयास

८



बचिब्खन तथा ओसारपसार

१



'बोक्सरी'को आरोप

१



बहुविवाह

११



बचिब्खन तथा ओसारपसार

३



जम्मा

६३

इलाका प्रहरी कार्यालय कडरबोनामा उजुरी दिइन्। पीडितको स्वास्थ्य परीक्षण फागुन ८ गते सिरहाको प्रादेशिक अस्पताल लहानमा भयो। इलाका प्रहरी कार्यालय कडरबोनाले फागुन १७ गते आरोपितलाई गिरफ्तार गच्यो। गिरफ्तारी पछि फागुन १७ गते बलात्कार प्रयासको उजुरी दर्ता भयो। जिल्ला अदालतमा चैत ६ गते

अभियोग पत्र दायर भयो। जिल्ला न्यायाधीश श्यामविहारी मौर्यको चैत ७ गतेको इजलाशले आरोपितलाई १ लाख रुपियाँ धरौटी बुझाएर पुर्पक्षका लागि तारखेमा रिहा भए।

सिरहा

१८ वर्षीया युवतीलाई ०७९ माघ ९ गते बलात्कार गरेको आरोपमा नवराजपुर गाउँपालिका-५ का २२ वर्षीय पंकज सदाविरुद्ध पीडित परिवारले माघ ९ गते इलाका प्रहरी कार्यालय महेशपुर पतारमा उजुरी दिए। पीडितको स्वास्थ्य परीक्षण माघ ९ गते प्रादेशिक अस्पताल सिरहामा भयो। घटना पश्चात् आरोपित फरार रहेकोले खोजी कार्य भइरहेको इलाका प्रहरी कार्यालय महेशपुर पतारका इन्स्पेक्टर केशवकुमार कटुवालले बताए।

१९ वर्षीया युवतीलाई ०७९ माघ ३ गते बलात्कार गरेको आरोपमा सप्तरी जिल्ला राजविराज नगरपालिका-७ का २२ वर्षीय विवेक शर्माविरुद्ध पीडितले माघ १३ गते इलाका प्रहरी कार्यालय मिचैयामा उजुरी दिइन्। पीडितको स्वास्थ्य परीक्षण माघ १३ गते प्रादेशिक अस्पतालमा भयो। घटनापश्चात् आरोपित फरार रहेकाले खोजी कार्य भइरहेको इलाका प्रहरी कार्यालय मिचैयाका डिएसपी हरिकृष्ण केसीले बताए।

२७ वर्षीया यूवतीलाई ०७९ फागुन १४ गते बलात्कार गरेको आरोपमा लहान नगरपालिका-६ का २५ वर्षीय संजिप सिंहविरुद्ध पीडित पक्षले फागुन २८ गते इलाका प्रहरी कार्यालय लहानमा उजुरी दिए। पीडितको स्वास्थ्य परीक्षण फागुन २८ गते प्रादेशिक अस्पताल लहानमा भयो। घटना पश्चात् आरोपित फरार रहेकोले खोजी कार्य भइरहेको इलाका प्रहरी कार्यालय लहानका डिएसपी भोला कुमार भट्टले बताए।

२५ वर्षीया महिलालाई ०७९ चैत १३ गते बलात्कार गरेको आरोपमा लक्ष्मीपुर पतारी गाउँपालिका-३ का २८ वर्षीय प्रदिप साहविरुद्ध पीडितले चैत १४ गते इलाका प्रहरी कार्यालय लहानमा उजुरी दिइन्। पीडित महिलाको स्वास्थ्य परीक्षण चैत १४ गते प्रादेशिक अस्पताल लहानमा भयो। पीडित पक्षको मौखिक उजुरीका आधारमा आरोपितलाई चैत १३ गते गिरफ्तार गरिएको जिल्ला प्रहरी कार्यालय सिरहाका डिएसपी रविन्द्रराज पाण्डेले बताए।

१८ वर्षीया युवतीलाई ०७९ माघ १५ गते सामूहिक बलात्कार गरेको आरोपमा नरहा गाउँपालिका-४ का २९ वर्षीय देवरंजन सदा, २६ वर्षीय रामगेन सदा र २१ वर्षीय रामकिसुन सदा र २४ वर्षीय भगत सदाविरुद्ध पीडित पक्षले माघ १६ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण माघ

१६ गते प्रादेशिक अस्पतालमा भयो। जिल्ला प्रहरी कार्यालय सिरहाका प्रहरीले आरोपित देवरंजन, रामगेन र रामकिसुन गरी तीन जनालाई माघ १६ गते गिरफ्तार गयो भने अर्का आरोपित भगत फरार रहे। आरोपितविरुद्ध पीडित पक्षले फागुन १२ गते जिल्ला अदालतमा जबरजस्ती करणीको मुद्दा दर्ता गयो र जिल्ला अदालतको फागुन १४ गतेको आदेशले गिरफ्तार गरिएका आरोपितहरूलाई पुर्पक्षका लागि थुनामा पठायो।

२१ वर्षीया महिलालाई ०७९ माघ २५ गते बलात्कार प्रयास गरेको आरोपमा औरही गाउँपालिका-५ का २४ वर्षीय मुकेश महराविरुद्ध माघ २६ गते पीडितले जिल्ला प्रहरी कार्यालयमा उजुरी दिइन्। पीडित महिलाको स्वास्थ्य परीक्षण माघ २६ गते प्रादेशिक अस्पतालमा भयो। घटनापश्चात् आरोपित फरार रहेकोले खोजी कार्य भइरहेको जिल्ला प्रहरी कार्यालयका इन्स्पेक्टर रामचन्द्र साहले बताए।

सलर्ही

३३ वर्षीया महिलालाई २०७९ पुस २२ गते बलात्कार प्रयास गरेको आरोपमा ब्रह्मपुरी गाउँपालिका-४ का ३८ वर्षीय शिवु भनिने सुरेन्द्र यादवविरुद्ध पीडित पक्षले पुस २६ गते जिल्ला प्रहरी कार्यालय मलंगवामा उजुरी दिए। पीडित महिलाको स्वास्थ्य परीक्षण पुस २७ गते सलर्ही जिल्ला अस्पताल मलंगवामा भयो। आरोपित यादव आफू विरुद्ध उजुरी दिइएको जानकारी पाएपछि नेपाल सिमावर्ती क्षेत्र भारत तर्फ गएकोले खोजी कार्य भइरहेको जिल्ला प्रहरी कार्यालय मलंगवाका इन्स्पेक्टर राकेश यादवले बताए।

२८ वर्षीया महिलालाई २०७९ माघ ६ गते बलात्कार प्रयास गरेको आरोपमा हरिपुर्वा नगरपालिका-७ का ३६ वर्षीय रामविनोद यादवविरुद्ध पीडित पक्षले माघ ९ गते यादवविरुद्ध जिल्ला प्रहरी कार्यालय मलंगवामा उजुरी दिए। पीडितको स्वास्थ्य परीक्षण माघ १० गते सलर्ही जिल्ला अस्पताल मलंगवामा भयो। आरोपित यादव आफू विरुद्ध उजुरी दिइएको थाहा पाएपछि सिमावर्ती क्षेत्र भारत तर्फ गएकोले खोजी कार्य भइरहेको जिल्ला प्रहरी कार्यालय मलंगवाका इन्स्पेक्टर राकेश यादवले बताए।

३२ वर्षीया महिलालाई २०७९ माघ २२ गते बलात्कार प्रयास गरेको आरोपमा बसबरीया गाउँपालिका-६ सोहरबा का ३६ वर्षीय वालमुकुन्द साहविरुद्ध पीडित पक्षले फागुन २ गते इलाका प्रहरी कार्यालय बरहथवामा उजुरी दिए। उजुरी पछि आरोपित साह फरार रहेकोले खोजी कार्य भइरहेको इलाका प्रहरी कार्यालय बरहथवाका डिएसपी मकेन्ज कुमार मिश्रले

बताए। पीडितको स्वास्थ्य परीक्षण फागुन २ गते सर्लाही जिल्ला अस्पताल मलंगवामा भयो। आरोपित हाल फरार नै रहेको छ।

२९ वर्षीया महिलालाई २०७९ माघ ४ गते यौन दुर्योगहार गरेको आरोपमा कैडेना गाउँपालिका-७ सकौलका ३६ वर्षीय राम भरोसी विनविरुद्ध पीडित पक्षले माघ १८ गते जिल्ला प्रहरी कार्यालय मलंगवामा उजुरी दिए। आफुविरुद्ध उजुरी दिएको जानकारी भएपछि आरोपित विन फरार रहेको जिल्ला प्रहरी कार्यालय मलंगवाका डिएसपी विजय यादवले बताए। पीडित महिलाको स्वास्थ्य परीक्षण माघ १९ गते सर्लाही जिल्ला अस्पताल मलंगवामा भयो।

रैतहट

१८ वर्षीया युवतीलाई ०७९ माघ २६ गते बलात्कार गरेको आरोपमा परोहा नगरपालिका-३ का २८ वर्षीय शेख करनैविरुद्ध पीडितले फागुन ३ गते जिल्ला प्रहरी कार्यालय गौरमा उजुरी दिइन्। पीडितको स्वास्थ्य परीक्षण फागुन ३ गते प्रादिशिक अस्पताल गौरमा भयो। आरोपीत फरार रहेकोले अनुसन्धानको क्रममा रहेको जिल्ला प्रहरी कार्यालय गौर रैतहटका डिएसपी सुनिल मल्लले बताए।

पर्सा

२३ वर्षीया महिलालाई ०७९ पुस १० गते बलात्कार गरेको आरोपमा बहुदरमाई नगरपालिका-१ विश्रामपुरका २७ वर्षीय हेमराज यादविरुद्ध पीडित महिलाले फागुन ११ गते जिल्ला प्रहरी कार्यालय पर्सामा जाहेरी दिइन्। पीडित महिलाको स्वास्थ्य परीक्षण फागुन ११ गते वीरगंजको नारायणी अस्पतालमा भयो। उजुरी पश्चात आरोपित फरार छन्।

२३ वर्षीया महिलालाई ०७९ पुस २७ गते बलात्कार गरेको आरोपमा रैतहट जिल्ला गुजरा नगरपालिका-२ चोया टोल घर भई वीरगंज महानगरपालिकाको-१६ नगवा बस्तै आएका २५ वर्षीय कुशल चौधरीविरुद्ध पीडित पक्षले फागुन १६ गते जिल्ला प्रहरी कार्यालय पर्सामा उजुरी दिए। पीडितको स्वास्थ्य परीक्षण पुस २७ गते वीरगंजको नारायणी अस्पतालमा भयो। उजुरी पश्चात आरोपित फरार रहेको छन्।

२७ वर्षीया महिलालाई २०७९ माघ ६ गते राती बलात्कार प्रयास गरेको आरोपमा वीरगंज महानगरपालिका-२० परवानीपुरका राजकुमार रायभरविरुद्ध पीडितले माघ ६ गते जिल्ला प्रहरी कार्यालयमा उजुरी दिइन्। प्रहरीले आरोपितलाई माघ ६ गते गिरफ्तार गन्यो। पीडितको स्वास्थ्य परीक्षण माघ ६

गते नारायणी अस्पताल वीरगंजमा भयो। उजुरी पश्चात आरोपित फरार रहेको छन्।

बलात्कार पछि हत्या

धनुषा

जनकनन्दनी गाउँपालिका-१ इन्वर्वामा नाम र वतन खुल्न नसकेको अन्दाजी ५० वर्षीया महिलाको २०७९ पुस १९ गते बलात्कार गरी हत्या गरेको अवस्थामा इन्वर्वाथित रेल्वे पश्चिम सोनपर बाँध चौरीमा मनोज यादवको खेतमा शब फेला परेको जिल्ला प्रहरी कार्यालय धनुषाका एसपी विश्वराज खड्काले बताए। शबको प्रकृति हेर्दा बलात्कार गरि हत्या गरेको हुन सक्ने प्रहरीको प्रारम्भिक अनुमान रहेको छ। मृतक महिलाको झोलावाट सानो चिटमा भारतीय मोवाइल नम्बर लेखिएको छ। शबको प्रादेशिक अस्पताल जनकपुरमा पुस २० गते पोस्टमार्टम भयो। आरोपित र दोषीको पहिचान हुन सकेको छैन।

दाइजोका कारण कुटपिट

सर्लाही

गोडैता नगरपालिका-१० सिसौटियाकी २३ वर्षीया सैमुल खातुनलाई २०७९ माघ ४ गते दाइजो बापत एउटा इन्डियन मोटरसाइकल र नगद ५० हजार रुपियाँ नल्याएको भन्दै पति २५ वर्षीय मो.समिर खानविरुद्ध पीडितले माघ १० गते ईलाका प्रहरी कार्यालय, गोडैतामा उजुरी दिइन्। पतिको कुटपिटबाट खातुनको बायाँ हातमा र बायाँ खुटामा चोट लागेको तथा बायाँ हातमा तीन ओटा टाँका लगाइएको पीडितको बुबा ४७ वर्षीय मो. नसारुद्दिन खानले बताए। पीडितको उपचार माघ ४ गते सर्लाही जिल्ला अस्पताल मलंगवामा भयो। सैमुल खातुन र मो.समिर खानबीच ०७७ फागुनमा मुस्लिम परम्परा अनुसार विवाह भएको थियो। विवाहमा १ लाख ५० हजार रुपियाँ, आठ आना सुन, घरका अन्य सरसमान दिएपनि थप दाइजो नल्याएको भन्दै शारीरिक तथा मानसिक यातना दिने गरेको पीडित पक्षको आरोप छ। आरोपित फरार रहेकोले खोजी कार्य भइरहेको ईलाका प्रहरी कार्यालय गोडैताका सई रामप्रवेश यादवले बताए।

बसबरीया गाउँपालिका-४ धनगढाकी २२ वर्षीया रागानी कुमारी साहलाई २०७९ माघ १४ गते थप दाइजो बापत एक थान मोटरसाइकल र नगद ७० हजार रुपियाँ नल्याएको भन्दै पति २४ वर्षीय राकेश साह र ससुरा ४८ वर्षीय रामकिशोर साहविरुद्ध पीडितले फागुन १९ गते जिल्ला प्रहरी कार्यालय मलंगवामा उजुरी दिइन्। पतिको कुटपिटबाट रागानीको टाउकोमा चोट लागेको र बायाँ खुटामा चार ओटा टाँका लगाइएको पीडितका बुबा ४७

वर्षीय खुबलाल साहले बताए। घाइतेको सामान्य उपचार माघ १५ गते सलाही जिल्ला अस्पताल मलगवामा गरेपछि थप उपचार जनकपुर अञ्चल अस्पतालमा भयो। रागानी कुमारी साह र राकेश साहबीच २०७८ जेठ १६ गते हिन्दु परम्परा अनुसार विवाह भएको थियो। विवाहमा २ लाख रुपियाँ नगद र एक तोला सुन तथा घरायसी समानहरू दिएपनि पीडितलाई थप दाइजो नल्याएको भन्दै कुटपिट गर्न गरेको पीडितका बुवा साहले बताए। आरोपित पति तथा ससुरा फरार रहेकाले खोजतलास जारी भइरहेको जिल्ला प्रहरी कार्यालय मलंगवामा इन्स्पेक्टर राकेश यादवले बताए।

गोडैता नगरपालिका-९ सिसौटियाकी २२ वर्षीया कविता कुमारी महतोलाई २०७९ माघ ७ गते दाइजो बापत एउटा इन्हिन्यन मोटरसाइकल र नगद ७० हजार रुपियाँ नल्याएको भन्दै पति २४ वर्षीय राजकुमार महतोविरुद्ध पीडित पक्षले इलाका प्रहरी कार्यालयमा माघ १६ गते उजुरी दिइन्। पति र देवरको कुटपिटबाट महिलाको बायाँ कान र बायाँ हातमा चोट लागेको र दाँया हातमा दुई ओटा टाँका लगाइएको पीडितका बुवा ४६ वर्षीय फेकन महतोले बताए। पीडित महिलाको उपचार माघ ९ गते सलाही जिल्ला अस्पताल मलंगवामा भयो। कविता कुमारी महतो र राजकुमार महतो बीच ०७८ फागुनमा हिन्दु परम्परा अनुसार विवाह भएको थियो। विवाहमा १ लाख ५० हजार रुपियाँ नगद र घरका अन्य सरसमान दिएपनि थप दाइजो नल्याएको भन्दै शारीरिक तथा मानसिक यातना दिने गरेको पीडित पक्षको आरोप छ। आरोपित फरार रहेकोले खोजी कार्य भइरहेको इलाका प्रहरी कार्यालय गोडैताका सई रामप्रवेश यादवले बताए।

पारिवारिक हत्या सिरहा

धनगढीमाई नगरपालिका-६ की ७२ वर्षीया दरपीदीवी कोइरीलाई ०७९ पुस २० गते बुहारी ५० वर्षीया चन्दा देवी महतोले हत्या गरेको आरोपमा पीडित पक्षले इलाका प्रहरी कार्यालय लहानमा पुस २० गते उजुरी दिए। आरोपितले घरायसी विवादका कारण भाटाले कुटपिट गर्दा मृत्यु भएकोले कारबाहीको लागि इलाका प्रहरी कार्यालय लहानमा मृतकका छोरा रामनरायण महतोले उजुरी दिए। शवको पोष्टमार्टम प्रादेशिक अस्पताल लहानमा पुस २० गते भयो। प्रहरीले आरोपितलाई पुस २० गतेबाट गिरफ्तार गच्यो। जिल्ला अदालतको माघ १० गतेको आदेशले आरोपितलाई पुर्पक्षका लागि थुनामा पठायो।

बारा

निजगढ नगरपालिका-१२ बुड्जोर टोलकी ७१ वर्षीया कान्चीमाया घलानको बुड्जोर खोलाको डिलमा ०७९ फागुन २ गते साँझ हत्या गरेको आरोपमा प्रहरीले मृतकका कान्चा छोरा ४० वर्षीय सुन्नी लामालाई फागुन ३ गते हेटौडा नगरपालिका-१ बाट गिरफ्तार गच्यो। फागुन १ गते आमासँग भएको घरायसी विवादका कारण आरोपित सुन्नी लामाले कुटपिट गरि हत्या गरेको आरोपमा मृतकका जेठो छोरा आइतसिंह घलानले फागुन ३ गते इलाका प्रहरी कार्यालय निजगढमा उजुरी दिए। घटनापछि आरोपित जिल्ला मकवानपुर हेटौडा नगरपालिका-१ मा आफन्तको घरमा लुकेर बसेको अवस्थामा गिरफ्तार गरी अनुसन्धान अगाडि बढाएको इलाका प्रहरी कार्यालय निजगढका इन्स्पेक्टर सञ्जिव ओली बताए। शवको पोष्टमार्टम प्रादेशिक अस्पताल कलैयामा फागुन ३ गते भएको अस्पतालका मेडिकल सुपरिटेण्डेण्ट सुनिल जयसवालले बताए।

सर्वै प्रकारका जातीय खेदभाव

सिरहा

भगवानपुर गाउँपालिका दलित समुदायहरूलाई ०७९ फागुन २२ गते सोही गाउँपालिका अध्यक्ष ४९ वर्षीय उग्रनारायण यादवले आयोजना गरेको भोजमा जातीय भेदभाव छुवाछुत गरेको भन्दै दलित समुदायहरूले जिल्ला प्रहरी कार्यालय सिरहामा चैत ७ गते उजुरी दिए। भगवानपुर गाउँपालिका-१ का शिवदयाल सदा, बिन्देश्वर मण्डलले दिएको उजुरी जिल्ला प्रहरी कार्यालय सिरहाले चैत १४ गते दर्ता गच्यो। फागुन २२ गते यादवको आमाको किरिया भोजको कार्यक्रममा निम्तालुलाई ‘यादव समुदाय’ ‘गिरी समुदाय’, ‘बंगाली समुदाय’, ‘राजपुत समुदाय’, ‘मुस्लिम समुदाय’, ‘सुडी समुदाय’, ‘पासवान समुदाय’, ‘राम समुदाय’, ‘खत्वे खड्ग समुदाय’, ‘सदाय समुदाय’, ‘विश्वकर्मा समुदाय’, ‘दास/अमात्य समुदाय’ लगायत प्लेकार्ड नै राखेर बस्ने ठाउँको व्यवस्था गरी भोज खुवाइएको थियो। सोही घटनाको विरोधमा दलित समुदायहरू आन्दोलित भई गाउँपालिका अध्यक्षविरुद्ध कारबाहीको लागि उजुरी दिएको संयुक्त दलित मोर्चाका सचिव रविन महराले बताए। घटनाको विरोधमा राष्ट्रिय दलित आयोगले आरोपितलाई नियन्त्रणमा लिएर कारबाही गर्न माग गर्दै फागुन २५ गते विज्ञप्ति प्रकाशित गच्यो। कानूनको उलङ्घन जोसुकैले गरेको भएपनि त्यो दण्डणीय हुने भन्दै दलित समुदायलाई व्यानरै राखेर अलगै भोज खुवाएको भन्दै गाउँपालिका अध्यक्षलाई तत्काल गिरफ्तार

गरी कारबाही गर्न आयोगका अध्यक्ष देवराज विश्वर्कमाले ध्यानाकर्षण गराएको थियो। जिल्ला प्रहरी कार्यालय सिरहाका डिएसपी रविन्द्रराज पाण्डेका अनुसार गाउँपालिका अध्यक्षविरुद्ध आएको उजुरी दर्ता गरी कारबाही प्रक्रिया अगाडी बढाएको बताए। गाउँपालिका अध्यक्ष यादवले आफू किरियामा बसेको र भोज व्यवस्थापनको जिम्मा व्यवस्थापन समितिलाई दिएकोले समितिबाट त्रुटी भएकोले यसबाट आफू दुखी भएको र दलित समुदायलाई छुवाछूत गर्ने मनसाय नभएको बताए।

महत्तरी

सोनमा गाउँपालिका-४ खेसराहाका उमेर ५८ वर्षीय भिखारी महतोको परिवारलाई २०७९ पुस १९ गते दलितको घरमा भोज खाएको भन्दै समाजले बहिष्कार गयो। महतोले गाउँके ५३ वर्षीय शुभनारायण राम (चमार) को घरमा भोज खाएपछि उनी सामाजिक बहिष्कारमा परेका थिए। तेसो सन्तानको रूपमा छोराको जन्म भएको खुसीमा जन्मेको छैठो दिनमा हुने छठिहार तथा न्वारणको दिन शुभनारायणले साधुसन्तहरूको लागि भोज तथा भण्डारा गरेका थिए। सोही भोजमा महतो पनि सरिक भएकोले उनी महतो (कोइरी) समुदायबाट बहिष्कृत भएका थिए। ‘उनीहरूले मलाई जातबाट निकालिदिएको’ महतोले बताए। ‘सार्वजनिक रूपमा माफी नमागेसम्म जातमा समावेश नगर्ने अडान उनीहरूले लिएका छन्।’ स्थानीय ५२ वर्षीय रामचन्द्र महतो, ४८ वर्षीय शंकर महतो, ५५ वर्षीय सितो महतो, ५७ वर्षीय जवाहर महतो, ४८ वर्षीय रामसृष्ट महतो, ५२ वर्षीय दुखा महतो लगायतले चमारको घरमा गएर भोज खाएको निहुँमा पञ्चायतमा दुर्यवहार समेत गरेको भिखारी महतोले

बताए। शुभनारायणको घरमा भोज खाएयता भिखारीलाई गाउँघरमा हुने कोइरी, यादव समुदायको कुनै पनि भोजमा सरिक हुन दिइएको छैन। घटना पश्चात महतोले दोषीहरूमधि कारबाही र न्याय मार्गदै इलाका प्रहरी कार्यालय गौशालामा माघ ५ गते उजुरी दिए। तर उजुरीमाथि प्रहरीले खासै चासो नदिएको पीडितको आरोप छ। इलाका प्रहरी कार्यालयका सई भुवनसिंह कार्कीले भिखारीको उजुरी आएको र आरोपीहरूलाई बोलाएर सोधपछि गर्ने कार्य भएको बताए।

आर्थिक, सामाजिक तथा सांस्कृतिक अधिकार

भौतिक संरचना, सम्पति क्षति

सप्तरी

सुरुडगा नगरपालिका-९ बैरबोनास्थित ४५ वर्षीय रमानन्द यादवको खरले छाएको फुसको घर २०७९, चैत ११ गते सोही ठाउँका ३५ वर्षीय विरेन्द्र कुमार यादव, उनकी पत्नी २९ वर्षीया रञ्जु कुमारी यादव र सुरुडगा नगरपालिका-१० सिस्वाका ४५ वर्षीय रामबिलास यादवसमेतले आगो लगाएर क्षति गरेको भन्दै पीडितले इलाका प्रहरी कार्यालय कडरबोनामा उजुरी दिए। अन्नपात राखिएको घरमा आगो लगाउदै गरेको स्थानीयले देखेर हो-होल्ला गरेपछि आरोपितहरू फरार भए। आगलागीबाट घर र घर भित्र रहेको नगद १५ हजार रुपियाँ र अन्नपात गरी ९९ हजार २ सय रुपियाँ बराबरको क्षति भयो। प्रहरीले आरोपितविरुद्ध आगो लगाई आपराधिक उपद्रव गरेको आरोपमा चैत १२ गते उजुरी दर्ता गयो। आरोपितमध्ये विरेन्द्र र रञ्जुलाई प्रहरीले चैत १६ गते गिरफ्तार गयो।

मानव अधिकार र सामाजिक न्यायका निर्मित

अनौपचारिक क्षेत्र सेवा केन्द्र (इन्सेक)

मधेस प्रदेशद्वारा प्रकाशित



सल्लाहकार : राजु पासवान, **संयोजन/सम्पादन :** मोहनकुमार चौधरी

जनकपुरधाम उपमहानगरपालिका-४, पिडरिया माइस्थान, धनुषा, फोन नं. ०४९-५९९९८४

इमेल : Janakpur@insec.org.np, Website : www.inseconline.org